



# په (LGBTIQ) ټولنو کې کورنی تاوتریخوالی

## په استرالیا کې کورنی تاوتریخوالی د منلو وړ نه دی.

هغه کسان، چې زنگه باز، گی، دوه جنسه، هم جنس پرست او نرنځیان (Lesbian, Gay, Bisexual, Transgender, Intersex and Queer – LGBTIQ) وي، په استرالیا کې مساوي حقوق لري او هیڅ ډول تبعیض او توپیر غیرقانوني عمل دی.

په استرالیا کې د قانون له مخې ټولې اړیکې مساوي او ورته دي. دا په دې معنی چې ټولې جوړې، پشمول د ورته جنس د جوړو، دا حق لري چې اړیکې ولري یا واده وکړي.

هر یو تن حق لري چې د خپلو کورنیو، ملګرو او مینه کونکو سره مثبت او خوندي اړیکې ولري.

کورنی تاوتریخوال او تشدد د قانون خلاف عمل دی. هر هغه څوک چې د کورنی تاوتریخوالی مرتکب شي، زنداني کېدلی شي، برابره خبره ده که هغه سړی وي او یا بنځه.

که چېرې تاسې او یا یو څوک چې تاسې یې پیژنئ په خطر کې وي نو پولیس ته په 000 زنگ ووهئ.

د استرالیا پولیس خوندي او د باور وړ دي.

د وریا، محرمانه مشورې او مالوماتو لپاره 1800RESPECT ته په 1800 737 732 زنگ ووهئ.

که مفت ترجمان ته اړتیا لرئ نو 131 450 ته زنگ ووهئ.

## د استرالیا حکومت ته په هیڅ حالت کې کورنی تاوتریخوالی د زغملو وړ نه دی.

کورنی تاوتریخوالی عبارت دی له هرې هغې روپې یا گواښونو نه چې هدف یې د نارینه یا بنځینه ملګرې تر خپل کنټرول لاندې روستل وي، چې دا کار هغوي وډاروي یا یې خونديتوب ته زیان ورسوي. کورنی تاوتریخوالی عبارت دی له:

- وهل؛
- مری نه نیول (خفه کول)؛
- ملګري/ملګرې او یا کورنی ته د اړینو پیسو نه ورکول؛
- د ملګري/ملګرې جلا کول له دوستانو یا کورنی څخه؛
- د ملګري/ملګرې سپکول او یا په دوامداره ډول هغه تر انتقاد لاندې نیول؛ او
- د کوچنیانو او یا د کورنیو څارویو گواښل.

په LGBTIQ اړیکو کې په کورنی تشدد کې دا هم شامل دي:

- د ملګري د جنسي وضعیت، جنسیت، جنس، دوه جنسه یا ایچ آبي وي وضعیت څخه د هغه خلاف ناوړه استفاده پورته کول؛
- دا گواښ کول چې د ملګري جنسیت به کورنی، ملګرو، ټولني ته یا د کار په ځای کې په ډاګه کرل شي.
- د ملګري درمل یا د جنسي انتقال په اړه روغتیا ساتنې ته لاس رسې کنټرول کول؛ یا
- په ملګري دا فشار اچول او مجبوره کول چې جنسي اصولو ته غاړه کېږدي.

## په استرالیا کې د مرستې خدمات موجود دي چې مرسته کولی شي.

ACON د LGBTIQ اغیز من شوي کسانو لپاره د روغتیايي موضوعاتو په اړه وریا معلومات وړاندې کوي، چې په دې کې د کورنی تاوتریخوالی شامل دی. د LGBTIQ د ځانګړې مرستې د خدماتو د لیست لپاره د ACON ویب سایټ ته په دې ادرس لار شئ

[www.acon.org.au](http://www.acon.org.au)

**1800RESPECT** د استرالیا د جنسي تیري، کورني تاوتریخوالي د سلا ملي خدمت دی. دا اداره مفت، محرمانه مالومات او سلا د تېلفون او د انټرنیټ له لارې ورکوي. سلاکاران ستاسې خبرې اوري، ځوابونه درکوي او تاسې په خپله محلي سیمه کې د مرستې خدماتو ته، چې ستاسې سره مرسته وکړي، لیږلی شي.

دغې شمیرې **1800 737 732** ته زنگ ووهئ او یا د **1800RESPECT** په ویب پاڼه **www.1800RESPECT.org.au** د LGBTIQ په اړه د ځانګړي معلوماتو برخې ته لار شئ.

## ایا تاسې ترجمان ته اړتیا لرئ؟

د ترجمې او ژباړې خدمت (**Translating and Interpreting Service – TIS**) ته په دغې اړیک شمیرې **131 450** مفت زنگ ووهئ. TIS ستاسې سره مرسته کولی شي چې د نورو ادارو سره مخابره وکړئ. البته TIS پخپله سلا مشوره نه ورکوي. ټول کالونه وریا او محرمانه دي.